

רבי מתתיהו שטרעסון

געבארען אין דארף שטרעסין תקע"ה, געשטארבען אין ווילנא תרט"ו.

עס געפינען זיך אין יעדען דור געוויסע גרויסע לייט, וואס אונז
דוכט זיך אפ, און אפשר איז דאס טאקע ווירקליך אזוי, אז זיי פאסען
זיך גארניט אריין אין זייער צייט. אונז קומט פאר, אז ווען די
דאזיגע גרויסע לייט מיט זייערע געניאלע מיטגעבארענע פעהיגקייטען
וואלטען געהאט געלעבט אין אן אנדער דור, און אונטער אנדערע
פארהעלטניסען, וואלטען זיי דערגרייכט א פיעל העכערע מדרגה און
וואלטען געהאט פארנומען א גרעסערע ארט אין דער אידישער היסט
טאריע. דאס אייגענע ווילט זיך מיר אויך זאגען אויף רבי מתתיהו
שטרעסון.

שטרעסון געהערט צו דעם סוג מענשען, וועמען די נאטור האט
באגליקט מיט די גרעסטע מעלות, צו וועלכע א מענש איז בכח צו
דערגרייכען. זיין כח הזכרון איז געווען פענאמענאל. ער האט ממש
ניט געוואוסט וואס עס הייסט שכחה. א געוואלדיגער בעל-שכל מיט
א חריפישען מה, מיט א לייכטער השגה און מיט א שטארקער
התמדה, אז פון זיין יוגענד אן ביז ער איז געשטארבען, אז ער
פון זעכציג יאהר, האט ער פארבראכט ניט וועניגער ווי פון צעהן
ביז פופצעהן שעה א טאג אויף לערנען. געווען א גאון נפלא, א
בקי בכל חדרי תורה, פון די ערשטע ראשונים ביז די לעצטע אחרונים.
א פילאזאף, א חוקר, א מקובל און דערצו נאך א גרויסער נביר און א
יחסו. די נאטור האט איהם אויך געבענשט מיט גרויסע פיזישע איי-
גענשאפטען, א הויכע שטאטליכע פיגור מיט א וואונדערבארען הדרת-
פנים, א שעהנעם לאנגען פאטריארכאלישע בארד מיט א הויכען גע-
וועלכטען שטערן. אין זיין באזיץ האט זיך געפונען די גרעסטע איי-
דישע ביבליאטעק פון יענער צייט, וואס האט געמאכט זיין הויז פאר
א בית-ועד לחכמים. איבער פערציג יאהר איז ער געווען די ערשטע
פערזענליכקייט אין ווילנא, און אויך איבער די גרעניצען פון זיין
שטאדט איז זיין נאמען גרויס געווען. פון נאהנט און ווייט, פון
רבנים און פון געלעהרטע, פלענען אנקומען טעגליך צו איהם פארשיי-
דענע שאלות און זיין מיינונג איז געווען ביי אלעמען מאסגעבענר.
און טראץ אלעם דעם, דאכט זיך מיר, אז מתתיהו שטרעסון האט
נאך לאנג ניט געלייסטעט אין פארהעלטניס צו זיינע גרויסע פעהיגקיי-

טען און מעגליכקייטען, אויף צו ווערען א היסטארישע פיגור. דער בעסטער באווייז איז, אז היינט, ערשט פערציג יאהר זינט ער איז געשטארבען און ער געהערט שוין ליידער צו די „פארגעסענע“. אפשר, אז נאך א קליינע צאהל פון יחידי סגולה פון דעם אלטען דור, דער מאנען איהם נאך און שענקען איהם דעם נויטיגען רעספעקט, אבער פאר די צוקינפטיגע דורות האט ער וועניגוואס נאכגעלאזען כדי ניט פארגעסען צו ווערען. די סיבה איז, ווייל ער האט זיך ניט אריינגע-פאסט אין זיין צייטאלטער, איז דער צייט, וואס תורה און חכמה, אמונה און השכלה זיינען געווען די ביטערסטע געגנער; און אזוי ווי שטראשן האט געוואלט אין זיך פאראייניגען די עקסטרעמען, איז ער פארבליבען קרח מכאז וקרה מכאז.

איך שטעל מיך פאר, ווען רבי מתתיהו שטראשן וואלט געקומען אויף דער וועלט מיט אייניגע הונדערט יאהר צוריק, וואלט די תלמודי-שע ליטעראטור בודאי רייכער געווארען מיט א צווייטען מהרש"ל, מיט נאך א תוספות יום-טוב, מיט א ב"ה, מיט א גרעסערע און ברייטערן „באר הגולה“. אויב ער וואלט זיך געהאט באשעפטיגט מיט חכמת ישראל, וואלטען מיר געהאט נאך א בעסערען „מאור עינים“; אפילו לעבענדיג אין זיין צייט, אבער זיך באשעפטיגענדיג נאך מיט דער תלמודישער ליטעראטור אליין, וואלט ווילנא געקענט שטאלצירען מיט נאך א רבי שאולקען און די לומדישע וועלט וואלט געהאט נאך א „משכנות יעקב“. אויב ער וואלט זיך געהאט אפגעשטעלט ביי חכמת ישראל און פילאזאפיע אליין, וואלט דאס רוסישע יודענטום געהאט ארויסצוגעבן א צווייטען מענדעלסאן, אדער א צונץ, א שד"ל און אפשר נאך אין א בעסערע אויפלאגע... אבער דער צייט-גייסט, די אומשטענדען, די סביבה אין וועלכע מתתיהו שטראשן איז אויסגע-וואקסען, האבען פאראורזאכט, אז פון דעם גרויסען גייסטיגען ריעז זאל ארויסקומען מעהר ניט ווי א גרויסער למדן און געלעהרטער, וואס זאל זיין ניט פראדוקטיוו און ניט האבען קיין השפעה אויף די שפע-טערדיגע דורות, ניט אין דער רבנישער וועלט און ניט אין דער וויסענ-שאפטליכער וועלט.

מתתיהו איז געבארען ביי א פאטער א גרויסער גאון און א צדיק, וואס האט געהאט גרויסע ידיעות אויך אין חכמות הצוניות. אזוי ווי ער איז געווען א רייכער מאן, האט ער גענומען פאר מתתיהו'ן די בעסטע און טייערסטע לעהרער, און זיין וואונש איז געווען, אז ביי זיין זוהן, אזוי ווי ביי איהם, זאל קענען הארמאנירען די תורה מיט די אלגעמיינע חכמות. זיין וואונש איז אבער ניט אין גאנצען ער-פילט געווארען. דער פאטער און דער זוהן זיינען זיך שפעטער פאנאנ-דערנעגאנגען אין צוויי באזונדערע ריכטונגען, בעת ביי זיין פאטער רבי

שמואל שטראַשון, איז תורה לערנען געווען דער עיקר און די אנדערע חכמות נאר א טפל, און האט טאקע געשאפען א תלמודישע קלאַסישע אַרבייט, די „הנהגות הרש"ש" אויף ש"ס, איז ביי זיין זוהן געווען דער היפוך. זיינע פיעלזייטיגע ידיעות אין אַלע מקצועות פון וויסענשאַפט האבען אַריבערגעשטיגען זיין גאונות אין לומדות און צוליעב דעם האַט ער שוין ניט געקענט מעהר גילטען פאַר אַן אויטאָריטעט אין דער לומדישער וועלט, און ער האַט באַמט גאַרניט געשטרעבט דערצו. פון דער לומדישער זייט ווידער, האַבענדיג אַן עקסטרעמע אַרטאָדאָקסישע ערציהונג, וואָס זיין הנהגה איז טאָקע געווען ווי פון אַ שטרענגען אַרטאָדאָקס, האַט ער דעריבער ניט געקענט אַריינגעהן אין אַזעלכע פרייע חקירות, ווי, למשל, אַ קראַכטאַל, צונג, גייגער וכדומה. ווייטער ווי שלמה יהודה ראַפּאַפּאַרט איז ער ניט דערנאָנט גען כאַטש זיין קריטישער גייסט איז געווען פיעל ברייטער און טיפער. מורא האַבענדיג, אַז מען זאָל איהם ניט חושד זיין אין פרייע חקירות, האַט ער זעלטענדיגען זיין נאָמען אונטערגעשריבען אונטער זיינע הונדערטער הערות איבער פאַרשוניגען אין חכמת ישראל, וואָס זיינען פּוֹל געווען אין אַלע העברעאישע און דייטשע צייטשריפטען.

דאָס איז אפּשר אויך געווען די סיבה וואָס ער האַט קייי ספר ניט נאָכגעלאָזען, טראַץ דעם וואָס ער האַט אָנגעשריבען אויף די גליונות פון צעהנדיגע ספרים ווערטפּולע הערות, וואָס האַבען אַ גרויסען וויסענשאַפטליכען ווערט. דער ספר „מתתיהו", וואָס זיינער אַ פלימעניק האַט אַרויסגעגעבען נאָך זיין טויט וועניג וואָס אין באַטראַכט. ער זאָל מיר מוחל זיין (דעם פלימעניק מיין איד) פאַר די גרויס נאַרישקייט זיינע, אויסצוזוכען פון די הונדערטער בויגען פערלדיגע תורה, וואָס איז פון איהם פאַרבליבען בכתיבת־יד, דוקא די שוואַכסטע. אַראַפּצונעהעמן די שערבלאַך און איבערלאָזען די פּערל!

אין אַ שמועס מיט איהם, פאַר וואָס ער האַט ניט אַרויסגעגעבען קיין ספרים האַט ער זיך געאַייסערט, אַז צו שרייבען ספרים אום צו לערנען מיט אנדערע, מוז מען פריהער אליין פיעל לערנען און וויפיעל מען לערענט איז אַלץ וועניג. זיין חשק צו לערנען מיט זיך אליין און וועלען וויסען וואָס אנדערע זאָגען איז געווען אוננאַטירליך. עס איז ניט פאַרבליבען אַ ספר, וואָס איז נאָר געווען במציאות צו באַקומען, אַז ער זאָל עס ניט קריגען פאַר זיין גרויסע ביבליאָטעק. ער האַט אבער קיין ספר ניט אַוועקגעשטעלט אין אַלמער ספרים, בעפאַר ער האַט איהם ניט פריהער דורכגעלייענט אַדער דורכגעלערענט.

מתתיהו שטראַשון איז געבאָרען געוואָרען אין יאהר תקע"ח (1818) ביי אַ פאטער אַ גאון, אַ חכם און אַ גביר, דער באַוואוסטער

נאנצע פיהרערקע פון געשעפט, ער אבער פלעגט זיך וועניג וואָס דער מיט אינטערעסירען, נאָר געזעסען און געלערנט מיט גרויס התמדה. און מען פלעגט איהם זעלטען ווען טרעפען אין געשעפט.

זיין ערשטע ליטערארישע אַרבייט האָט ער אָנגעשריבען בעת ער איז אַלט געווען פּערצעהן יאָהר און דאָס איז באַשטאַנען אין אַ קריטיק אויפֿן ספר „מרפא לעם“ פון בצלאל עליאסבערג. דער מחבר האָט זיינע קריטישע באַמערקונגען אָפּגערודקט אין דער צווייטער אויפֿלאַגע און איהם באַטיטעלט „הרב הגדול האברך המופלג וכו'“. צו דערזעלבער צייט האָט ער צוגעשיקט אַ גרויסען מאַמר מיט קריטיקען אויף פאַרשידענע ספרים צו יצחק בער לעווינזאָן, דער גרעסטער אידישער געלעהרטער אין יענער צייט. דער ריב"ל האָט געהאט גרויס התפעלות פון זיינע חידושים, און אין זיין ספר „בית יהודה“ שרייבט ער אויף דעם דאָזיגען פּופּצעהן יעהריגען אינגעל, אַז מען קען איהם שוין היינט רעכענען פאַר דעם „ראש וראשון למבקרים“.

דאָס מערקווירדיגסטע איז געווען ביי שטרעסון, וואָס ער האָט ניט דורכגעמאַכט, ווי די אנדערע ליטעראַטען, די געוויסע ליטעראַרישע קינדער־קראַנקהייטען. זיינע קריטישע הערות אין די יונגע יאָהרען זיינען געווען ניט וועניגער רייף, טיעף און שאַרף ווי אין די שפּעטערע יאָהרען. ער האָט אויך קיינמאָל ניט געענדערט די פאַרם פון זיינע ליטעראַרישע אַרבייט, און אַזוי ווי אין די יונגע יאָהרען אַזוי אויך שפּעטער, האָט ער פאַרשטאַנען אַרויסצוגעבען אין עטליכע שורות די גרעסטע און וויכטיגסטע חידושים, וואָס אַנדערע וואַלטען געדארפט נאָנצע עמודים אַנשרייבען. אַט דעם דאָזיגען זאָנדערבאַרען אַרט שרייבען, קורץ און שאַרף, מעשה פאַרצייטיגער נאָן האָט איהם קיינער ניט געקענט נאָכמאַכען, און דעריבער איז קיין וואַנדער ניט, אַז כאַטש ער האָט זעלטען־ווען זיין נאָמען אונטערגעשריבען, און זיך תמיד באַנוצט מיט פאַרשידענע פּסעוודאָנימען, ווי: והו, והוא, יהו, בק"ג און דערנלייכען, האָבען דאָך אַלע געלעהרטע געוואוסט, אַז דער מחבר איז ניט קיין אַנדערער ווי מתתיהו שטרעסון.

זעהר פּראַדוקטיוו איז ער ערשט געוואָרען בעת ער איז אריין אין די צוואַנציגער יאָהרען. שמואל יוסף פיין, צוזאַמען מיט אליעזר ליפּמאַן הורוויץ, האָבען אָנגעהויבען אַרויסצוגעבן די „פּרחי צפּון“, אַ זאַמלונג פון מאַמרים איבער חכמת ישראל, און מתתיהו שטרעסון איז געווען איינער פון די הויפּט־מיטאַרבייטער. זיינע פּילאָזאָפּישע און היסטאָרישע מאַמרים האָבען געצויגען אויף זיך די אויפּמערקסאַז־קייט פון די גרעסטע געלעהרטע אין יענער צייט. צו דערזעלבער צייט פלעגען זיך דרוקען זיינע קורצע גייסטרייכע הערות אויך אין „כרם חמד“, אין „היונה“ און אין „הצופה להמגיד“, שניאור זק"ש, פון

גרויס התפעלות, האט זיך אמאל אויסגעדריקט אין זיינע שריפטען, אז ווילנא האט איצט ארויסגעגעבען פאר דער וועלט א צווייטען גאון, און אז דאס אייגענע וואס איהר ערשטער גאון איז געווען פאר „תורת ישראל“, וועט זיין דער צווייטער פאר „הכמת-ישראל“.

זיין נאמען אלס גרויסער געלעהרטער אין אלע פארשידענע געביטען פון דער וויסענשאפט, איז שוין געווארען אזוי ווייט באוואוסט, אז מען האט איהם אויסגעקליבען פאר א מכריע אין דער געוויסער מחלוקת צווישען חיים זעליג סלאנימסקי און צבי מנחם פינעלעש, איבער די איינטיילונג פון די תקופות און די קביעות פון די מולדות. זיין הכרעה איז פון ביידע צדדים אנגענומען געווארען און די מחלוקת, וואס האט זיך געצויגען כמה יאהרען, איז באזייטיגט געווארען.

גענען זיין רצון איז ער פאר א קורצער צייט, איז אנפאנג פון די פערציגער יאהרען, אריינגעצויגען געווארען אין דער השכלה-באוועגונג. זיינע חברים שמואל יוסף פין, חיים לייב קאצענעלענבויען, אליעזר הורוויץ און לעאָו ראָזענטאַל האָבען געעפענט אין ווילנא צוויי פאלקס שולען, אויף צו לערנען העברעאישע למודים אין רוסיש. כדי צו געבען די שולען א בעסערע רעפוטאציע, זיינען זיי צוגעשטאנען צו שטראַשונען, דאָס ער זאל אַננעהמען די שטעלע פון אַ קוראַטאָר. ער האָט אַנגענומען דעם דאָזיגען פּאַסטען מיט דער באַדינגונג, אַז די שולען און די תלמידים זאלען זיך פיהרען נאָך דער אַלטער אידישער טראַדיציע, און אַז מען זאל דאַרטען לערנען אַ חוץ די נויטיגע למודים אויך אידישע מאַראַל און אידישע מנהגים. אָבער נאָך אַ קורצע צייט האָט דאָס אויסגעהאַלטען, די תלמידים האָבען אַנגעהויבען צו קומען אַלץ וועניגער און וועניגער צו די לעקציעס איבער מוסר און רעליגיע; אויך מאַכען פון די לעהרער זיינען שוין געווען צופיעל געכאַפט אין דער מעשה, אַז שטראַשון האָט זיך געפיהלט אָפּגעאַרט און זיך תיכף צוריקגעצויגען.

אין יאהר תר"ז האט ער געמאכט א לענגערע ריזע קיין אויסלאנד צום איינקויפן ספרים-אנטיקען און מאַנסקריפטען פאַר זיין ביבלי-אטעק, און אַנב זיך צו באַקענען פּערזענליך מיט די גרויסע געלעהרטע, מיט וועמען ער האָט יאהרען לאַנג זיך קאַרעספּאַנדירט. צוערשט איז ער פאַרפאַהרען קיין פּראַג זיך צו זעהן מיט שלמה יהודה ראַפּאַפּאָרט, וואָס ער איז שוין דעמאלסט געווען רב אין פּראַג. דערנאָך האָט ער באַזוכט דעם גרויסען גאון און חוקר רבי צבי חיות פון זאַלקאַווע, דעם קעניגסבערגער רב, רבי יעקב צבי מעקלענבורג, דער מחבר פון „הכתב והקבלה“ און נאָך אַנדערע. אומעטום איז ער אויפגענומען געווארען מיט גרויס כבוד, אָבער דעם פייערליכסטען קבלת-פנים האָט

ער באַקומען אין בערלין, און די רעפּרעזענטאַנטען פון דער געמיינדע האָבען איהם אָנגעבאַטען די בערלינער רבנות.

צוריקקומענדיג אין ווילנא האָט ער אויף דער בקשה פון שמואל יוסף פּין אָנגעשריבען אַ הקדמה צו זיין ספר „קריה נאמנה“ (די באַשרייבונג פון דער אידישער ווילנא, די ביאָגראַפיעס פון איהרע רבנים, פּרנסים און אנדערע גדולים). פון דער הקדמה אין אַרויסגעקור מען אַ גאַנצער ספר אונטערן נאָמען „רחובות קריה“, וואָס איז פול מיט געוואלדיגע בקיאות און מיט אונגעהייער פיעל היסטאָרישע מאַטעריאַל פאַר די ביאָגראַפיעס פון הונדערטער גדולי ישראל.

דער דאָזיגער קונטרס, וואָס ענטהאַלט בסך־הכל פּערציג זייטלאַך, האָט געמאַכט אַ געוואלדיגען רושם ביי די גדולי ישראל פון יענער צייט. מען האָט באַוואונדערט ניט אַזוי די שאַרפע חידושים, ווי די אונגעהייערע גרויסע בקיאות אין הונדערטער שאלות־ותשובות ספרים, אַזעלכע ספרים, וואָס פיעל מלומדים האָבען אפילו ניט געוואוסט פון זייער עקזיסטענץ. אויך די רבנישע וועלט איז זעהר צופרידען געווען פון ספר, דערמיט וואָס ער פאַרטיידיגט די רבנים געגען די מאַדערנע מבקרים, ווי אַ שטייגער זיין פאַרטיידיגען דעם גאון רבי יעקב פּאַלאַק. דער דאָזיגער גרויסער גאון, דער גרעסטער ראש־הישיבה אין זיין צייט, איז נעבאָד אַריינגעפאַלען אין די מוילער פון די מבקרים, און יעדער וועלכער שרייבט וועגען דער תלמודישער ליטעראַטור, געהט ניט אַריבער, ניט אָננאַגלענדיג דעם דאָזיגען גאון צום שאַנדקלאַץ. עס איז ביי אַלעמען ווי אַן אַסקיאָם, אַז רבי יעקב פּאַלאַק איז דער באַגרינדער פון די קרומע פּלפולים, און מען דערצעהלט זיך אַז מאַדערנע מעשיות פון זיין שטייגער לערנען. אונטער אנדערעס ווערט דער־צעהלט פאַר אַ פּאַקט, אַז אין מיטען זאָגען אַ שיעור, האָבען די תלמידים, פאַר אַ טשיקאוועס, איבערגעקעהרט אַ פּאַקט בלעטער אין זיין גמרא, וואָס ער האָט ניט באַמערקט, און אַ פּאַקט זיין אַזרט לערנען האָט ער ווייטער פאַרטגעזעצט דעם שיעור, כאָטש די ענינים זיינען געווען אַזוי ווייט איינער פון צווייטען, כרחוק מזרח ממערב. מתתיהו שטרַאָשון ווייזט אויף מיט ראיות, אַז דאָס איז אַלץ בבא־מעשיות, אַז באמת האָט געהאט רבי יעקב פּאַלאַק אַ זעלטענעם שכל־הישר און אַלעס וואָס ער האָט געזאָגט איז געווען לאַגיש אויסגע־האַלטען. דאָסגלייכען געהאט ער זיך אַז פאַרן כבוד פון נאָר מעהרערע רבנים, וואָס חברה האָבען זיך אָנגעזעצט אויף זיי. דורך פאַרשידענע פּאַקטען האָב אידן מיך פּערזענליך איבערצייגט, אַז שטרַאָשון איז גע־ווען דורכגעדרונגען מיט אמונת חכמים, אַז ניט נאָר וואָס ער אַליין האָט זיך קיינמאַל ניט ערלויבט דאָס מינדעסטע אַרויסצוזאָגען געגען איינעם, וועלכע די לומדישע וועלט האָט אנערקענט פאַר אַן אויטא־

ריטעט, נאָר ער האָט אויך ניט צוגעלאָזען, אַז אַנדערע זאָלען איהם פונע בכבוד זיין.

דער אַמאָליגער וויכטיגער טיטעל „כלל־טהוער“ אָדער „עסקו־צבורי“, איז היינט אין אונזערע צייטען, און כפרט אין אמעריקא, זעהר פאָר ביליגט געוואָרען. עס איז רעכט, אַז יעדער גבאי פון אַ שוהל, אָדער פרעזידענט פון אַ סאַסייעטי, ווי ווינציג און אומבאַדייטענד זיינע כלל־אַרבייט זאָל ניט זיין, האַלט זיך שוין פאָר אַ גרויסען כלל־טהוער און וויפיעל כבוד מען גיט איהם איז אלץ וועניג. און ווער רעדט נאָר פון דעם געוויסען קלאַס פראַפעסיאָנעלע עסקנים, וואָס כאַטש זיי נעהמען גוטע געלט פאָר זייער צייט וואָס זיי גיבען אַפּ פאָר די געזעלשאַפטליכע אַרבייט, האַבען זיי נאָך שטענדיג טענות צום אונז דאַנקבאַרען צבור. אָבער אַמאָל איז דאָס גאַנץ אַנדערש געווען. בלוז יחידים־גולה, געזעהלטע מענשען פון אַ דור, וועלכע האַבען באַמט, אין אַ משך פון כמה יאָהר אַפּגעגעבען זייער כח, זייער צייט, זייער געלט פאָרן צבור האַבען זוכה געווען געקרוינט צו ווערען מיטן שעה נעם טיטעל „כלל־טהוער“, וועלכער איז דער גרעסטער טיטעל, וואָס דאָס אידישע פאָלק אין גלות האָט געהאַט צוצוטהיילען פאָר די דאָזיגע, וועלכע האַבען אַפּגעגעבען אַ חלק פון זייער לעבען פאָרן וואָהל און בעסט פון פאָלק, אַהן שום זייטיגע פּניות.

אַ טיפּ פון אַן אַמאָליגען אַמט־ען איבערגעגעבענעם כלל־טהוער איז געווען מתתיהו שטראַשן. בעת ווילנא האָט איהם אויסגעקליבען, אין יאָהר תרכ"ה, פאָרן הויפט־פּרנס, האָט ער צוערשט, צוליעב בטול תורה, ניט געוואָלט בשום אופן אַננעהמען, אָבער קוים איז ער מרוצה געוואָרען, האָט ער אַפּגעלעגט אַן אַ זייט אַלע זיינע פּריוואַטע ענינים און מיט אַ געוואָלדיגער ענערגיע זיך אַריינגעוואַרפען אין כלל־אַרבייט. אַלע פּרנסים, וועלכע זיינען געווען פאָר איהם, כאַטש זייענדיג די בעסטע וואָס ווילנא האָט פאַרמאָגט, גרויסע גבירים, צדיקים און לומדים, זיינען אָבער ווייט געווען פון וועלטליכער בילדונג און ניט געוואוסט פון אַ מאָדערנער אָרדנונג. דעם סדר, אָדער ריכטיגער גע־זאַגט, דעם ניט־סדר, וואָס די מנהיגים האַבען איינגעפיהרט אין ווילנער קהלה מיט אַ פאָר הונדערט יאָהר צוריק, און וואָס דורכדעם איז שטענדיג אין ניוועץ געגאנגען פיעל קהלישע געלט, האָט זיך אַזוי געפיהרט פאָר דער גאַנצער צייט, ביז עס איז געקומען שטראַשן, דער ערשטער ווילנער פּרנס מיט אַ ברייטע איראָפּעאישע בילדונג, און געשנענערט די גאַנצע הנהגה מן הקצה אל הקצה.

ראשית האָט ער איינגעפיהרט אַ מאָדערנע בוכהאַלטריע און אַנגעשטעלט אַ ספּעציעלען בוכהאַלטער צו פיהרען די קהלישע ביכער, אַ זאָך וואָס די קהלה האָט דאָס קיינמאָל ניט געהאַט און ניט געזעהן.

דערנאך האט ער זיך גענומען צו מאכען א טאָלַק צו די צעהנדליגער טויזענדער רובעלס עולמות-געלדער, וואס יחידים האבען געהאט, אין אַ משך פון אַ פּאַר הונדערט יאָהר, אַפּגעזאַגט פּאַר דער ווילנער קהלה. אַט די אַלע דאָזיגע געלדער, וועלכע זיינען געווען צוועט און צו שפּרייט און געלעגען אין די הענט פון פּאַרשידענע אינסטיטוציעס און סתם יחידים, האָט שטרעסון צוזאַמענגענומען און פּאַר דעם געלט געקויפט הייזער און הויפּען אויף דעם נאַמען פון דער „צדקה גדולה“, וואָס צו איהר זאָל אַריינקומען די גאַנצע הכנסה. אמת, לייכט איז איהם דאָס ניט אַנגעקומען, אבער אַ דאַנק זיין פעסטען כאַראַקטער און אייזערנעם ווילען האָט ער דאָס דורכגעפיהרט, און אַוועקגעשטעלט די „צדקה גדולה“ אויף אַ זיכערען פעסטען באַזיס ביז צום היינטיגען טאָג.

די ווילנער „צדקה גדולה“ איז איינע פון די שענהסטע און וויכטיגסטע אינסטיטוציעס וואָס אידען האָבען ווען אין גלות געשאַפּען. וויפּיעל גרויסע קהלות אין רוסלאַנד האָבען פרובירט דאָס איינצו פיהרען און קיין ערפּאָלג ניט געהאַט. די ווילנער „צדקה גדולה“ האָט שוין אַ טראַדיציע פון איבער הונדערט יאָהר, און זיך לאַנגזאַם ענטוויקעלט, ביז זי האָט דערגרייכט צו דער מדרגה, אַז זי זאָל אַרומנעהן מען דאָס גאַנצע מענשליכע לעבען, צו באַזאָרגען אַלע גייסטיגע און מאַטעריעלע הצטרכות פון דער וועג ביז צום קבר, פון אויסהאַלטען האַספּיטעלער פּאַר אַרימע געווינערינס ביז אַ חברה קדישאַ...

אַ הויז דעם האָט ער אַוועקגעשטעלט אין אַ בעסערער אַרדנונג די הנהגה פון דער גרויסער שוהל, דער שטאַלץ פון ווילנא. ער האָט אַפּגעשאַפט אַ סך נאַרישע פּאַראַלטערטע מנהגים און אויך אויסגעבער סערט דעם דאָזיגען היסטאָרישען בנין.

אבער די קרוין פון אַלע זיינע וויכטיגע מעשים איז געווען, וואָס ווילנא זאָל ניט ברויכען אַפּגעבען אַלע יאָהר 58 אידישע נפשות פּאַר סאַלדאַטען און אַנשטאַט דעם קויפּען פּאַר אַלעמען קוויטאַנציעס, וואָס האָט געקאָסט דאָמאַלסט 800 רובעל אַ קוויטאַנציע. ביז צו יענער צייט פלעגט זיך אין יעדען יאָהר אַפּשפּיעלען די שרעקליכסטע טראַגעדיעס בעת דער צייט פון נאַבאַר. אַלע געוונטע מענשען פון אכצען ביז פּערציג יאָהר פלעגען זיך צולויפּען פון ווילנא, נאָך מיט כמה הדרים פּאַרן נאַבאַר, און זיינען צוריקגעקומען ערשט בעת דער נאַבאַר איז שוין געווען אויסגעפּילט. וועהרענד דער צייט איז אין ווילנא געווען אַ הויש. עס איז געווען שווער צו באַקומען אַ בעל-מלאכה, די געשעפטען געבליבען אַהן אַנגעשטעלטע און הונדערטער פּאַמיליעס האָבען געהונגערט, ווייל עס האָבען געפּעהלט די טרענהרער. אַ הויז אַלץ איז געווען פּאַר אַן אידעלען מענשען שרעקליך

צו צוועהן די אונמענשליכע רציחות פון די רעקרוטען־כאפערס, ווי זיי פלעגען פייניגען זייערע קרבנות ערגער ווי די ווילדעסטע חיות.

אפצוואווישען דעם דאזיגען שאַנד־פלעק פון דער קהלה האט זיך גענומען מתתיהו שטראשון. נאך באַלד אינים ערשטען יאהר ווי ער איז געווארען פרנס, און עס האט זיך אָנגעהויבען אונטערצורוקען די צייט פון נאַבאַר. האט ער געלאָזט צוזאַמענרופען אַן אספה גדולה פון אַלע ווילנער גבירים און פאַרגעלעגט, אַז מען זאָל זוכען אויפֿ זאַמלען 50,000 רובעל און קויפען קוויטאַנציעס פאַר די אַלע 58 רעקרוטען, וואָס מען ברױכט געבען. ער אַליין איז אַרויס צום ערשטען מיט אַ גרויסען בייטראַג און נאָכדעם ווי ער האָט באַקומען נאָך היבשע סומען פון די ווילנער געבאַרענע, וועלכע געפינען זיך אין פעטערבורג, ווי: לעאַן ראַזענטאַל, מאיר פרידלאַנד און אַנדערע, איז אין אַ משך פון אַ גאַנץ קורצער צייט צוזאַמענגעקומען די נױטיגע סומע. אַלע אַנטלאָפּענע האַבען זיך תיכף צוריקגעקעהרט און אין ווילנא איז געוואָרען שמחה וששון. אַ גרויסען יום־טוב האָט די קהלה פאַראַנשטאַלטעט לכבוד שטראַשווען און אין פּנקס איז דאָס פאַר־שריבען פאַר'ן גרעסטען אויפֿטהועכץ, וואָס אַ פרנס האָט ווען אויפֿ־געטאָן אין ווילנא.

איינע פון זיינע גרויסע מעלות איז געווען, וואָס ער האָט קיינמאָל קיין כבוד ניט געזוכט. כמה יאהר האָט געדויערט ביז ווילנא האָט ביי איהם געפּוועליט אַנצוגעהמען דאָס אַמט פון אַ פרנס העיר. נאָך זייענדיג אַ גאַנץ יונגער מאַן איז ער שוין געקרוינט געוואָרען צום גבאי ראשון פון דער חברה „גמילות חסדים של אמת“, דער העכסטער עהרע־אַמט, נאָך דעם פרנס, אויף וועלכען עס האַבען הונדערטער מענשען צעהנדליגער יאהרען זייערע אויגען אויסגעקוקט. באַלד אין דעם ערשטען יאהר פון זיינע גבאות האָט זיך אַרויסגעצייגט זיין איי־דעלער כאַראַקטער ניט צו וועלען זיך לאָזען געבן כבוד, און דורכ־דעם האָט ער מבטל געווען אַן אַלטען איינגעפיהרטען מנהג פון כמה דורות, וואָס כאַטש מען האָט שוין געהאט איינגעזעהן, אַז ער פאַסט ניט מעהר פאַר דער צייט, אָבער קיינער האָט ניט געהאט די דרייסט־קייט אפּצושאַפען אַ מנהג וואָס פיהרט זיך מקדמת דנא. דער מנהג איז באַשטאַנען אין אַט וואָס:

שמיני עצרת ביי־טאָג פלעגען זיך צוזאַמענקלייבען די פּני פון שטאַרט און די פיהרער פון דער „חברה קדישאַ“ ביים גבאי ראשון, וואו מען האט געטרונקען און געהוליעט ביז צום אָבענד. פאַר מעריב פלעגט מען דעם גבאי אַנטאָן אַ לאַנגע זופיצע מיט אַ שטריימעל, וואָס איז עקסטראַ דערצו צוגעגרייט נאָך פון פריהערדיגע דורות, און איהם פיהרען אונטער אַ חופּה פון זיין הויז ביז צו דער גרויסער

שוהל, וואו אן עולם פון טויענדער מענשען פלעגען איהם מקבל־
פנים זיין מיט אַ ברייטען „ברוד־הבא“. די פראצעסיע פלעגט זיך
ציהען דורך די ווילנער אידישע גאַסען, מיט ברענענדע הברלות אין
די הענט. שמיש פלעגען געהן פאראויס אויסרופענדיג: „פנו דרך
לראשנו והכו כבוד לתורתנו“, און דער עולם פלעגט נאכגעהן זינגענדיג
און טאַנצענדיג.

אַז ס'איז געקומען דער ערשטער שמיני עצרת פון שטרַאשנים
גבאות און די פני פון דער קהלה זיינען געקומען צו איהם אויף כיבוד,
צו פראווען די צערעמאניע, האט ער זיך געמאכט ניט וויסענדיג, אַז ער
טראַכט מבטל צו מאַכען דעם מנהג, און האָט זיי געגעבען די בעסטע
משקאות און אַלעמען אַנגעשכורט. אַז ס'איז געוואָרען שפעטלאַד
און דער שמש פון דער גרויסער שוהל איז געקומען מיט די מלבושי
כבוד איהם אַנטאָן און פיהרען אונטער דער חופה צום שוהל, האָט ער
געהייסען געבען דעם שמש פון כל טוב און איהם אויך גוט אָנגע
בכורט. עס איז אַלץ שפעטער און שפעטער געוואָרען און מען האָט
אַרויסגעשיקט נייע שלוחים איהם ברענגען, אַבער ער האָט אַלעמען
פאַרהאַלטען. אַז דער עולם, וואָס איז געשטאַנען אויפ'ן גאַס וואָר
טענדיג אויף דער פראַצעסיע, האָט אַנגעפאַנגען צו ווערען אונגערוֹלדיג,
האָט ער שוין מעהר ניט געוואַרט און באַפוילען דעם שכור'ן שמש
אַנצוטאָן די מלבושי כבוד און איהם פיהרען אין שוהל אריין. דעם
גרויסען עולם איז דער ווייץ זעהר געפעלען געווען און געפראַוועט
פאַר'ן שמש דעמוזעלבען פאַראַד וואָס מען פלעגט מאַכען פאַר די
גבאים. בעת מען האָט דעם שמש אַריינגעפיהרט אין דער גרויסער
שוהל, איז פון ברייטען ברוד־הבא געוואָרען אַ גרויס געלעכטער, און
אַז שטרַאשון איז דערנאָך אַריינגעקומען אַליין איז זיינע געוועהנליכע
גנדים, האָט מען איהם מקבל־פנים געווען מיט אַ ברייטען יישריכה
פאַר'ן מבטל מאַכען אַזאַ אַלטמאָדישען מנהג.

חויף דעם האָט ער אַפגעשאַפט נאָך עטליכע אַזעלכע מנהגים
שטותים, וואָס האַבען זיך געהאַט איינגעבירגערט אין ווילנא פון הונד
דערטער יאהרען, וואָס מאַנכע זיינען געווען געגען דעם דין התורה,
אַבער די פריהערדיגע פרנסים האָט געפעהלט דער מוטה און דאָס
זעלבסט־באַוואוסטזיין דאָס אַפצושאַפען. רבי מתתיהו שטרַאשון איז
געווען דער ערשטער פרנס אין ווילנא, וועלכער הייט באַזעסען וועל־ט
ליכע ידיעות און אַ מאַדערנע וועל־טאַנשוואונג. אין זיינע פוסטריט
זיינען שוין שפעטער נאָכגעאַנגען די פרנסים: שמואל יוסף פין,
מאיר גאַרדאָן, שמואל סאַלץ און אַנדערע, וואָס האַבען טאַקע אוועק
געשטעלט די ווילנער קהלה פאַר אַ מוסטער דורך איהרע גוט איינגע
ריכטעטע לעהראַנטשאַלטען און צרקה־אינסטיטוציעס.

ניט זעהר לאנג האט אבער שטראשון אנגעהאלטען דאס אַמט פון אַ פּרנס, און אזוי באַלד ווי ער האט אוועקגעשטעלט די הנהגה פון דער קהלה אין אַ גוטער אַרדנונג און געזיכערט איהר עקזיסטענץ, האט ער זיך צוריקגעצויגען און איבערגעגעבען די הנהגה צו דעם ניט-וועניגער פּעהיגען פיהרער, שמואל יוסף פּין. זיך באַפרייט פון כלל-אַרבייט האט ער זיך ווידער גענומען פאַר זיין לעבענס-אויפגאַבע, צו זאַמלען פאַר זיין ביבליאטעק די זעלטענסטע ספרים און טייערסטע מאַנוסקריפּט-טען, אויף וואָס ער האט אויסגעגעבען צעהנדליגע טויזענדער רובעלס, ביז ס'איז איהם געלונגען זיך איינצושאַפּען איינע פון די גרעסטע און רייכסטע אידישע ביבליאטעקען פון יענער צייט. זיין הויז איז דורכ-דעם געוואָרען דער מיטעלפונקט פאַר אַלע אידישע געלעהרטע. מייסטע מחברים פלעגען אַפּויען אין ווילנא וואַכענלאַנג, זיך באַנוצענדיג מיט די זעלטענע ספרים פון זיין ביבליאטעק, און אַנדערע פלעגען נאָך ביי איהם וואוינען.

אַמאַל איז געקומען קיין ווילנא דער באַוואוסטער ארץ-ישראָל שר"ר יעקב ספיר, דער מחבר פון „אבן ספיר“. שטראַשון האט איהם גענומען צו זיך פאַר דער נאַנצער צייט וואָס ער האט געברויכט זיין אין ווילנא. גראַד האט געטראַפּען ספיר'ן אַן אונגליק: זיך אויסגע-בראַכען אַ פּוס און פאַרבליבען מעהרערע חדשים אין ווילנא אויף שטראַשונים קאַסטען ביז ער איז געזונד געוואָרען. אינטערעסאַנט צו לעזען יעקב ספיר'ס דאַנק צו זיין גרויסען וואַלהטהעטער שטראַשון, וואָס ער האט אַנגעשריבען אויפן שער פון זיין ספר „אבן ספיר“, וועלכער געפינט זיך נאָך היינט אין שטראַשונים ביבליאטעק. אַנ-הויבען הויבט ער אַן מיט פאַלגענדען שיר:

השר אשר מושבך איתן
יושב בגן דעת בית מתן
קבל שלום עבד אשר ירד
לים וביתו עד תהום נתן.

און נאכהער פאַלגען צוויי זייטען אַנגעשריבען אויף רש"י-יכתב, תּהלות ותשבחות צו שטראַשון אין אַן עכט פּרוינקישער מליצה און ענדיגט מיט זיין באַקאַנטע אונטערשריפט, יעקב ספיר'ה.

בכלל איז שטראַשונים הויז געווען דער מרכז, וואו רבנים און געלעהרטע, לומדים און משכילים פלעגען זיך תמיד צוזאַמענטרעפּען. מען פלעגט לייענען, שמועסען און זיך מפלפל זיין איינער מיט דעם אַנדערען, און שטראַשון פלעגט תמיד זיין דער מכריע און דער לעצטער פּוסק.

פון די תורה-שמועסען וואָס מען פלעגט זיך אנהערען אין שטראַשונים ביבליאטעק-חדר האט מען געקענט מאַכען צעהנדליגער ספרים.

וואָס דיר בנינים האַבען זיך ניט ביי איהם צובעטען, ער זאָל אין מיין זכרון איז מיר נאָך פאַרבליבען אַ שמועס וואָס דאַרטען איז אַמאָל פאַרנעקומען, וועגען דעם, וואָס מאַכע רבנים האַלטען פאַר אַן איסור זיך צו לאַזען פאַטאַנראַפירען, אָדער אַראַפּנעהמען אַ פאַרטרעט דורך אַ מאַלער. שטרַאָשון האָט גענומען אויסרעכענען אויף אויסוועניג צעהנדליגער תשובות פון ראשונים און אחרונים מכת דעם ענין, און אַז כמעט יעדערער קומט צו אַן אַנדער מסקנא. דער מהר"ם מינץ, למשל, איז ניט בלויז מתיר זיך צו לאַזען מאַכען אַ בילד, נאָר ער אַליין האָט זיך געלאַזען מאַלען, בעת ער איז שוין אַלט געווען קרוב צו הונדערט יאָהר, און זיין בילד, מיט דעם וואונדערבאַר שעהנעם הרת־פנים געפינט זיך נאָך ער היום אין מעה־רערע בילדער־גאַלעריעס און מוזעאומס. ער האָט אויפגעוויזען פון די תשובות, אַז די מייסטע איטאַליענישע און האַלענדישע רבנים זיינען געווען מקילים און דעם פרט, אַז זאָגאַר איינער אַ האַלענדישער רב (זיין נאָמע האָב איך פאַרנעמען) האָט ערלויבט זיין צורה אויס־צוקריצען אויף האַלענדישע מטבעות, דאַגענען אַבער, די דייטשע און פּוילישע רבנים זיינען געווען גרויסע מחמירים.

וואָס די רבנים האַבען זיך ביי איהם ניט צובעטען, ער זאָל לאַזען אַפּדרוקען זיינע חידושי תורה, איז דאָס בשום אופן ביי איהם ניט געווען צו פּועל־ז. ערשט אַז ער איז שוין געווען איבער זעכציג יאָהר, האָט ער אַפּגעגעבען זיינע חידושים אויף מעהרע מסכתות צו זיינע פּלימעניקעס, די „אַלמנה והאחים ראם" צו דרוקען אין די נייע ש"ס, וואָס זיי האַבען דאַמאָלסט אַרויסגעגעבן.

שטרַאָשון האָט געהערט צו דעם טיפּ מענשען, וואָס מען מוז זיי פּערזענליך קענען, כדי צו וויסען ריכטיג איינצושאַצען זייער ווערט. דעם אויסוועניגסטען מענשען האָט זיך אַפּגעדוכט, אַז שטרַאָשון איז געווען אַ האַרטער, שטאַלצער מענש און די דאָזיגע מיינונג איז אַ פנים געקומען צוליב זיין שטייפע, אַריסטאָקראַטישע אַל־טונג, צוליב זיין צו־שטרענגען בליק און זיינע שטענדיגע קורצע באַמער־קונגען. אַבער דער יעניגער, וועלכער האָט געהאט די געלעגענהייט צו קומען צו איהם אין הויז אָרין און צוועהן זיין וואַרימע באַציהונג צו לומדים און געלעהרטע, זיין ליכטיגע פנים וואָס ער האָט אַרויס־געוויזען הערענדיג אַ דבר־תורה אָדער חכמה, האָט אין איהם געפונען אַלע מרות טובות פון אַ תלמיד־חכם.

אין אַנהויב יאָהר תרמ"ו האָט ער אַנגעהויבען צו מערקען, אַז זיינע טעג זיינען שוין געצעהלטע, האָט ער גענומען צוגרייטען אַ צוואה, וואו ער האָט איבערגעלאַזען זיין גרויסע, ווערטפולע ביבליאָטעק פאַר דער ווילנער קהלה. אַ הויז דעם האָט ער איבערגעלאַזען פאַר דער קהלה אַ וויסט ציינטערנליכע הויז אויף אויסצוהאַלטען די ביב־

ליאטעק פון די דירה'נעלט. קינדער האט ער ניט נאכגעלאזען, בלויז די ווייב'ס א פלימעניצע, א יתומה, וועלכע ער האט קליינערהייט אדאפטירט און איהר אפגעשריבען א גרויסען חלק פון דער ירושה. דאס איבעריגע ירושה האט ער צוטהיילט, מיט גרויס חכמה און אויס-רעכנונג, צו אלע זיינע קרובים, יעדען לויט זיין הצטרכות און פאר-דינסטען. פארן אפטרופוס האט ער באשטימט מיין מחותן, רבי שמעון שטראשון, א קרוב און אן אינטימער פריינד זיינער.

שטראשון איז נפטר געווארען ו' טבת תרמ"ו. ווילנא האט גע-מאכט פאר איהם די גרעסטע לוייה, וואס ס'איז ווען אין ווילנא פארגעקומען. צעהנדליגער רבנים, זכראשם רבי יצחק אלחנן פון קאוונא, זיינען צוזאמענגעקומען איהם מספיד זיין.

די גרויסע ביבליאטעק, וואס שטראשון האט איבערגעלאזען פאר דער קהלה, און וועלכע איז נאך פארגרעסערט געווארען דורך שמואל יוסף פיניס און אנדערענס נאכגעלאזענע ביבליאטעקען, רעכענט זיך היינט פאר דער גרעסטער אידישער לייברערי אין דער אלטער וועלט, און ווערט נאך עדיהיים טעגליך באזוכט פון הונדערטער מענשען, פון פארשידענע ריכטונגען און אנשויאונגען.

